

## ברויט און פאָעזיע

אין איינעם פון די אַרימע יידישע געסלעך אין

וואַרשע קען איך אַ שטוב. דאָרט עסט מען ווייניק. דאָרט רעדט מען פיל — וועגן עסן.

דריי זיינען זיי. דער פאָטער 69 יאָר. די מוטער אַ יאָר 46 (דאָס צווייטע ווייב). די טאָכטער 12 יאָר. זיי וואוינען אין אַ קיך. דאָס צימער איז פאַרנומען דורך אַנדערע אַלטע לייט.

די קיך און דאָס צימער—ביידע זיינען גלייך שיין. אויסגעסטראַיעט מיט דלות. קיין וואַסער-לייטונג איז נישטאָ. קיין אוביקאַציע נישטאָ. עלעקטרי — יאָ. געהערט זי בשותפות צו אַלע און אַלע זשאַלעווען זי. אַרום ניין, האַלב צען אין אַוונט הייבט מען אָן טרייבן: „נו, שלאָפן“, „אַ סוף, שלאָפן“, „לאַ'מען מאַכן נאַכט“.

די טאָכטער האָט דערווייל נישט מער ווי 12 יאָר. טאָ וואָס וועט זי זיך איילן? פאַמעלעך מישט זי די בלעטלעך פון אַ ביכל. זי לייענט. שרייט דאָס צימער, שרייט די קיך: „נו, סימע-לאה, שלאָפן“, „ סוף, סימע-לאה, שלאָפן“, „סימע-לאה, לאַ'מען מאַכן נאַכט“. נאָר סימע-לאה האַלט גראַד אינמיטן קאַפיטל און וויל נישט מפסיק זיין. ווערט אַ גערעדעריי. נישט דער טאַטע, נישט די מאַמע, נישט די שכנים, קיינער פאַרשטייט נישט: וואָס האָט זי אַזוי פיל צו לייענען? טאָג און נאַכט, נאָר ס'לייענט?

דויערט עס אַזוי לאַנג, ביז איינער לויפט צו, פאַרלעשט דאָס ליכט. סימע לאה זיצט נאָך, קוקט אויף די פינצטערע בלעטלעך. ביז איצט איז דאָרט געווען אַזוי פיל באַוועגלעכקייט. מ'האַט געלאַכט,

מ'איז געלאָפן. מ'האַט געלעבט, געגלויבט, געזונגען, געוויינט. איצטער זיינען די בלעטער טויט. גאַר נישטאָ דאָרט. די וועלט איז געבליבן שטיין. מ'דאַרף גיין שלאָפן.

אַז אַלע ליגן שוין אין די בעטן, דערמאָנט זיך די מאַמע:

— אַ-נישט קאַן איך שלאָפן? וואָס האָב איך היינט געגעסן?

פאַרדריסט דאָס דעם טאַטן: „און וואָס האָב איך געגעסן?“

— דו, — ענטפערט די מאַמע, — דו... אינדערפרי האָב איך אַרייַן-גענומען אַ האַלב ברויט. ביינאַכט האָב איך אַרייַנגענומען אַ האַלב ברויט, וואו איז דאָס אַלץ אַהינגעקומען?

די טאַכטער מישט זיך נישט אַרייַן אין דער מחלוקה. זי טראַכט, אַז ס'איז אַ מאַדנע זאַך מיט די בלעטער פון אַ בוך. כל-זמן אַ ליכט ברענט, איז אַ בוך אַזוי לעבעדיק, אַזוי לויפנדיק, אַזוי קאַכעדיק, ווערט אַ מינוט פינצטער, איז אויס, געשטאַרבן ווי אַלע געשטאַרבענע. זי ווייסט, אַז זי טראַכט אַ נאַרישקייט. אַוודאי אַזוי, אַז ס'איז ליכטיק, זעט מען צו לייענען, אַז ס'איז פינצטער, זעט מען נישט צו לייענען. פונדעסטוועגן טראַכט זי פאַרט דערפון...

אַז מען ליגט זיך פרי, שטייט מען אויף מיטן טאַג צוגלייך. קודם כל נעמט זיך אַנטאָן דער טאַטע.

און אַז דער טאַטע גנבעט זיך אַרויס פון שטוב, נעמט די מאַמע זיך צו דער טאַכטער.

— לייען, סימעלע, לייען! פון די ביכלעך וועסטו האָבן צו עסן. וואָרט, וואָרט, גאַר אינגיכן וועט דער טאַטע מוזן אַרומגיין איבער די הייזער, איך וועל גיין וואָשן גרעט, און דו וועסט אַוועק פאַר אַ דינסט. לייען דייע ביכלעך, לייען!

אַט די שטוב פאַרבינדט זיך ביי מיר אָפט מיט אַ ליד. אַ באַקאַנט ליד, וואָס כ'האַב נישט ליב, אַ ליד, וואָס איז שטאַרק פאַפולער, און דאָס איז אויך נישט קיין איבעריק גוטער סימן... אַ ליד, וואָס ווערט ציטירט ביי יעדן פאַגראַם, ביי יעדער צרה, און איז אַליין אויך אַזוי שייך און סגראַבנע ווי אַ יידישע צרה.

„גיט די טויטע אויף תכריכים.

גיט די לעבעדיקע ברויט“.

איר קענט דאס ליד? אין פלוג גאנץ פיין און גלאטיק און צדקה-דיק. פרואווט עס אבער נענטער אנאליזירן.  
ווען מיט איין אטעמצוג זאגט מען: „גיט די טויטע אויף תכריכים, גיט די לעבעדיקע ברויט“, זיינען די לעבעדיקע אויך אזא מין טויטע, נאר טויטע, וואס דארפן עסן.

און וועלכער מת וועט עס האבן די חוצפה צו טאן א קלאפ אין טיש: „גיט מיר תכריכים!“ — עס וואלט געווארן א גוואלד פון אלע זייטן: „גיי אין דין רו אריין!“

אויך דער לעבעדיקער דארף ליגן אדער זיצן א געשטארבענער און ווארטן, ביז מ'וועט באווייליקן און באגוטהערציקן פאר אים אפ-צושניידן א שטיק ברויט, ווי מען שניידט אפ פארן בר-מינן א שטיק לייזונט אויף תכריכים.

און נאך עפעס, אז מען „גיט די טויטע אויף תכריכים“ איז שוין אלץ אין ארדנונג. ס'איז נאך קיינמאל נישט געווען א מת אן איינרייסער, וואס זאל זיך נישט לאזן באנוגענען דערמיט און פאר-לאנגען נאך עפעס. טא פארוואס זשע זאלן די לעבעדיקע יא דארפן מער ווי ברויט? זיי זיינען דאך אויך נישט מער ווי מתים, נאר מתים, וואס דארפן אכלען...

און נאך: וועלכער משוגענער היגיעניסט וועט דאס גיין אויפ-גראבן א קבר און אלע מאל איבערטאן דעם נפטר אין נייע בגדים? איינמאל מלביש געווען און פטור. טא גיט די טויטע אויף תכריכים און גיט די לעבעדיקע ברויט. די פגרים נומער 1 און פגרים נומער 2, גיט אפ זייער פארציע איין מאל פאר אלע מאל און כאפט זיי דער רוח... יא, דאס איז א קלאגעדיק ליד. פון אלע זייטן זייער קלאגעדיק — און זייער פאפולער.

צי קאנט איר זיך פארשטעלן מיט וויפיל פראצענט ווייניקער פאפולער עס וואלט געווען ביי אונדז א סטראפע: „גיט די לעבעדיקע מער ווי ברויט?“

און א פשיטא ווי נישט באליבט, ווי פון קיינעם נישט ציטירט עס  
וואלט געווען א קאפריזנער דיכטער, וואס וואלט חשק געהאט אנצו-  
שרייבן א שטייגער אזא פסוק:

„גיט די לעבעדיקע ברויט און פאָעזיע.“

צוזאמען מיט סימע-לאהס טאטע-מאמע וואלטן אנדערע הונדער-  
טער און טויזנטער טאטעס און מאמעס זיך צעשריען: לייענט די  
ביכלעך, לייענט. די ביכלעך וועלן אייך געבן צו עסן.

\* \* \*

וואס גייט אים אן א ליד? וואס טויג אים דיכטונג? ער דארף  
עסן. וואס פארדרייט איר אים דעם קאפ מיט נארישקייטן?  
אבער דערפאר טאקע, וואס קיין שום אנדערע זאך עקזיסטירט  
נישט פאר אים; דערפאר וואס אלע דערשיינונגען, אלע פארקור-  
מענישן, אלע האפנונגען, אלע צילן האבן זיך צעריסן ווי פאפירענע  
ווענט, און אויף יענער זייט וואנט ציען זיך, ציען זיך ביז דער  
אומענדלעכקייט ברוינע און שווארצע רייפטלעך ברויט — דעריבער  
טאקע איז הונגער מער, פיל מער ווי בלויז א פראזאאישער ענין.

ווען ס'איז דא אזוינס, וואס טרייבט אלצדינג ארויס פון די אויגן  
און גליט דארט איינס אליין: ווען ס'איז דא עפעס, וואס פארשטעלט  
אלע קולות און אפקלאנגען, אלע קרעכצן און גערוישן, און הילכט  
איינס אליין אין די אויערן ווי שווערע קופערנע גלאקן, — דאן איז  
עס בלוט-דערוואכונג, געשריי פון ברויט, געזאנג פון בלוט.

געוויס, ווען עס הונגערט, וויל מען נישט מער ווי עסן, עסן.  
אבער אויב אלע וואונטשן וויקלען זיך צוזאמען אין אין קנול,  
אויב אלע בענקשאפטן גיסן זיך צונויף אין אין טרער, גראד דא איז  
דער קוואל פון פאָעזיע.

דאס איז די צייט, ווען אלץ איז איינגעפרעסט, מאכט אייך ענג,  
קלעמט אייך ווי מיט צוואנגען, —

הונגער.

דער סופיט איז איך פרעמד. דער דיל איז איך אַ שונא. אויף  
די שטולן זיצן פון ערגעצדיקע קברים אנטלאָפּענע סקעלעטן.  
איר קאַנט דעם שוידער פון אייער אייגענער שטוב נישט פאַר-  
טראַגן. איר לויפט אַרויס אין גאַס.

נאָר רוענדיק שטייען די הייזער, ווי חושכדיקע טורמעס. די  
מענטשן אויף דער גאַס שמייכלען שאַדנפריידיק איך אין פנים אַריין.  
אַן הצלה איז דאָ. איינאיינציקע רעטונג: די פולע לבנה איז  
אַ רונדיק לעבל ברויט. האָט אים אַבער דער בעקער אויפגעהאַנגען  
אַזוי הויך, אַזוי ווייט...

זיך צו רייצן מיט איך, איך אויף צו להכעיס ווייטיק צו  
ברענגען.

אַלע לייכטנדיקע פענצטער ווינקען אַריין אין דער גרויס־שטאַ-  
טישער נאַכט: „הונגעריק ביסטו, נישט מיר, נישט מיר“.

די אויטאָמאָבילן שווימען זאָט און ווייך אויף שטילער דיקער גומע  
און טרומייטערן מיט רחבות: „הונגעריק ביסטו, דו, דו.“  
אַפילו די געשפּאַנטע פּערד אין די דראַזשקעס לויפן איך אַנטקעגן:  
„מיר האָבן האָבער געגעסן און היי געגעסן און געשמאַקע צעפאַרעטע  
קאַרטאָפּל־שאַלעכץ...“

עסן — איצט די אַקס. אַרום איר דרייען זיך אַלע פינף חושים.  
מסתמא אויך דער זעקסטער.

דער טייך פון אַלע געשעענישן האָט זיך אַפּגעשטעלט. די אַנצאָ-  
ליקע געשטאַלטן האָבן זיך איינס דאָס צווייטע אַנגענומען פאַר די  
הענט, און אַלע צוזאַמען זיינען אומגעפאַלן און ליגן אין איין קופּע.  
די אומגעהויערע פולקייט פון די קעגנשטאַנדן האָבן זייערע פּרצופים  
פאַרלוירן; אין פייער פון הונגער האָבן זיך צעגאַסן זייערע באַזונ-  
דערקייטן ווי צעשמאַלצענע מטבעות. זיינען זיי אַ פאַרווישט, טעמפּ  
און אומסימעטריש שטיק.

אַלץ איז אונטערגעאַנגען, עס לעבט בלויז איינער, וואָס וויל  
נישט אונטערגיין.

פון מיליאנען איז געוואָרן איינס...

און אז אַלץ קומט אויף איין פּלאַץ, ווערט דאָ דער פּלאַץ פון גרויסן טרוים.

אין מאַמענטן, ווען די אַרומיקייטן פאַרלירן זייערע צעשטרייט־קייטן, ווען די אין אומבאַקאַנטן ערגעץ לויפנדיקע שטחים דערנענטערן זיך האַרט אַרום צו דיר, —

ווען דיין לייב איז אַזוי מוראדיק און שאַרף, אז עס האַט, ווי אַ האַק, אַלע ווייטיקן אַפּגעהאַקט, —

ווען די וועלט איז נישט גרעסער פון דיין האַרץ, און דיין האַרץ איז נישט קלענער פון דיין עלנט, —

ווען דער פּלוס פון די פאַסירונגען איז איינגעפרוירן, און נאָר דיין בלוט פליסט און רוישט פול מיט סודות, —

ווען די וועלט פון אַלע פיר עקן בייגט זיך, בייגט זיך איבער דיין נויט און אַרימקייט ווי איבער אַ הילפּלאַז און נאַקעט ליגנדיקן קינד, —

דענסטמאַל, אַרימער, ביסטו דער געפּייערטער — די ערד האַט זיך צונויפּגעלייגט ווי אַ בלומען־קראַנץ ביי דיר צוקאַפּנס...

און אינגאַנצן, ווי גרויס זי איז, קוקסטו זי אָן. אין דייע פיר איילן קוקסטו זי אָן. מער ווי דייע ד' אמות ביסטו איצט נישט אימשטאַנד צו זען. איז זי געקומען צו דיר, די לאַנגע, ווייטע, אויס־געצויגענע ערד.

פונקט ווי די גאַנצע און גרויסע און הייליקע עוואַנגעליע איז געקומען אין דעם קליינטשיקן האַלב־פינצטערן שטיבל פון סאַניאַ און ראַסקאַלניקאַוו...

און קנוילן אַלע מרחקים זיך צוזאַמען אויף איין אַרט, מוז דאָס אַרט ווערן באַרגיק. הויך און העכער, ווערט דער מענטש העכער, ווערט די וועלט שענער...

ס'איז די הייליקע שעה. איר, אַלע שרייענדיקע, דרך־אַרץ! איצט שאַפט זיך שטילערהייט די פאַראייניקונג פון אוניווערסום. עס שפינט זיך דער גאַלדענער פּאַדעם און ציט זיך פון דער שוואַרצער ערד ביז גאַט...

געבורט פון וויזיע, אויפקום פון גרויסן חלום.  
 די ניכטערע וועלן עס נישט פארשטיין. זיי האָבן אין זאָפּאָס  
 אַ פּוּלן מיסטקאָסטן מיט וויצן אויפן חשבון פון „הונגער“ און „הויכע  
 ענינים“. און דאָס גראַטעסקע דערביי, וואָס גראַד פון קבצנים שטאַ-  
 מען מערסטנס די חזקערייען. זיי, וואָס האָבן פאַר די רייכע ברויט  
 געבאַקן און וויין געקעלטערט, האָבן אויך פאַר די נשמות פון די זאָטע  
 געזאָרגט... זיי זאָלן זיך פילן גייסטיק פּריווילעגירט...  
 האָט מען נישט געזשאַלעוועט קיין שטעכווערטלעך אויף דער  
 דיספּראָפּאָרץ צווישן אַ הונגעריקן מאָגן און הויכע מאַטעריעס. די  
 וואָלוועלע פּקחות טריאומפירט.  
 נאַטירלעך, די ניכטערע באַגרייפן עס נישט. ניכטערקייט איז  
 די חכמה פון דער קעשענע אין דער וועסטל אויף דעם מענטש. פּאַעזיע  
 איז די חכמה פון דעם מענטש. רייכקייט איז אַ גלאַנץ פון אויסנ-  
 ווייניק, אַרעמקייט איז אַ גלאַנץ פון אינעווייניק.  
 דעריבער: די אַרימע פאַרשטייען אַמטיפסטן פּאַעזיע.  
 שטעלט נאָר נישט אויף קיין מחיצה צווישן זיי און זיך, שמועסט  
 נאָר נישט איין, אַז נישט פאַר זייערע קישקעס איז אַזאָ דעליקאַטעס.  
 פּרעגלט נישט אַ קאַטלעט פון תּכריכים און ברויט אינאיינעם.  
 טראַכט נישט, אַז אַ לעבעדיקער אַרימאָן איז אַ טויטער, וואָס קייט  
 און שלינגט...  
 זייט געוואָרנט מיט די אַרימע, ווייל דאָ הייבט אָן דער מענטש  
 ווערן רייך... ווייל דאָ האָט מען צו טאָן מיט די איידלסטע...